

کورنگی لیبر اسکوائر میں مکان کی چھت گرنے سے خاتون جا بحق، فلیٹس کی خستہ حالی پر مزدور تنظیموں کا احتجاج، فنڈز کے آٹ کا مطالبہ

کراچی (لیبر نیوز ویب) کراچی کے علاقے کورنگی نیو لیبر میں فلیٹ کی چھت گرنے سے محنت کش گھرنے کی A-اسکوائر سیکٹر 32 ایک خاتون کی ہلاکت اور بچے کے زخمی ہونے کے واقعے پر آل سندھ ورکرز فیڈریشن نے شدید تشویش کا اظہار کرتے ہوئے بورڈ کی کارکردگی اور مینٹیننس فنڈز پر سنگین سوالات اٹھا دیے ہیں۔

فیڈریشن کے صدر محمد واحد خان اور جنرل سیکرٹری عبدالستار نیازی نے اپنے مشترکہ بیان میں واقعے کو متعلقہ اداروں کی مجرمانہ غفلت کا نتیجہ قرار دیا ہے۔ انہوں نے کہا کہ لیبر اسکوائر کے فلیٹس عرصہ دراز سے مناسب دیکھ بھال نہ ہونے کے باعث مخدوش ہو چکے ہیں، جبکہ سالہا سال سے مینٹیننس کے نام پر وصول کی جانے والی رقم کا کوئی حساب نہ دیا گیا۔

آل سندھ ورکرز فیڈریشن نے حکومت سے مطالبہ کیا ہے کہ لیبر کالونی کے تمام مینٹیننس فنڈز کا فوری فارنسک آڈٹ کرایا جائے اور عوام کے سامنے لایا جائے کہ وصول شدہ رقم کہاں اور کس کی جیب میں گئی۔

انہوں نے تمام فلیٹس کا ہنگامی بنیادوں پر ٹیکنیکل سروے کروانے، خستہ حال عمارتوں کی فوری مرمت اور غفلت کے ذمہ دار افسران کے خلاف سخت قانونی کارروائی کا مطالبہ بھی کیا۔